

eul_wid: qmm-aa

Γαληνὸς ὁ Περγαμηνός · Galen of Pergamon

Commentary-Hippocrates or Polybius' Work-the Healthy Diet of Individuals

Σχόλια εἰς Ἱπποκράτους ἢ Πολυβίου Περὶ ὑγιεινῆς

Period: Ῥωμαϊκὴ [Roman](#)
Dialect: Ἀττικίζουσα τεχνικὴ [Atticizing Technical](#)
Domain: Ἱατρικὴ [Medicine](#)
Format: Πραγματεία [Treatise](#)

- 15 174 (t1) ΓΑΛΗΝΟΥ ΕΙΣ ΤΟ ΠΕΡΙ ΔΙΑΙΤΗΣ ΥΓΙΕΙΝΗΣ ΙΠΠΟΚΡΑΤΟΥΣ Ἐν τούτῳ ἐστὶ βιβλίον ἰδίαν ἐπαγγελίαν ἔχον, ὥσπερ τὸ πρῶτον μέρος ὅλου τοῦ προκειμένου βιβλίου, καθ' ὃ περὶ φύσεως ἀνθρώπου διαλέγεται· συντετέλεσται γὰρ ἐν ἐκείνῳ τὸ ἐπαγγελθὲν οὐδεμιᾶς ἔτι προσθέσεως δεόμενον. ἐν τούτῳ δὲ πάλιν ἃ προὔθετο διδάσκει δι' ὅλου τοῦ βιβλίου, καὶ διὰ τοῦτο τῶν μεταξὺ τῶν δύο βιβλίων τούτων ἐξαιρεθέντων προσηκούσης ἐπιγραφῆς ἰδίας ἔτυχε τὸ σύμπαν, ἣν ἐπέγραψάν τινες αὐτῷ, Περὶ φύσεως ἀνθρώπου καὶ διαίτης. ^[1]
- 15 175 ὥσπερ δὲ ἄμεμπτον μὲν ἐστὶ πάντῃ τὸ Περὶ φύσεως ἀνθρώπου, μεμπτὰ δὲ πάντῃ τὰ παρεγγεγραμμένα μεταξὺ τῶν δύο βιβλίων, οὕτω τὸ Περὶ διαίτης ὑγιεινῆς ἐν τοῖς πλείστοις μὲν ἄμεμπτόν ἐστιν, ἐχόμενον αἰετὶ τῆς Ἱπποκράτους στοιχειώσεως, ἔν τισι δ' ἂν τις αὐτῷ μέμψαιτο παντελῶς ὀλίγοις. ὑποκείσθω δ' εἶναι Πολύβου, καθότι πολλοῖς ἔδοξε. Τοὺς ιδιώτας ὥδε χρὴ διαιτᾶσθαι. Τίνας ιδιώτας λέγει, παραλελοίπασιν οἱ ἐξηγητάμενοι τὸ βιβλίον, οἷς γε δὴ παρέτυχον ὑπομνήμασιν· οὐ μὴν οὐδ' ἐπεζήτησά ποτε κατὰ τὴν παρὰ τοῖς διδασκάλοις ἀνάγνωσιν τοῦ βιβλίου. νυνὶ δὲ γράφειν ἐξήγησιν αὐτοῦ προθέμενος ἐπενόησα κακῶς παραλελειφθαι τοῖς τε διδασκάλοις ἡμῶν καὶ τοῖς ἐξηγηταῖς ἐπισκέψασθαι, τίνας ιδιώτας λέγει. ^[10]
- 15 176 δῆλον γὰρ δὴ ὅτι τὴν ἐφεξῆς γεγραμμένην δίαιταν οὐ πᾶσι τοῖς ἀνθρώποις, ἀλλὰ μόνοις τοῖς ιδιώταις συνεβούλευσεν ὁ Πόλυβος. καὶ μὴν εἰ μόνοις τοῖς ιδιώταις ὑποθήκας ἔγραψεν, οὐκ ὀρθῶς οἱ ἐξηγητάμενοι τὸ βιβλίον ἀδιορίστως ἤκουσαν, ὥς κοινῇ πᾶσι τοῖς ἀνθρώποις εἰρημένων αὐτῶν. εὐρίσκων γὰρ δὴ παρὰ τοῖς Ἑλλήσιν ιδιώταις ὀνομαζομένους οὐχ ἀπλῶς, ἀλλ' ἐν τῷ πρὸς τι, (τὸν μὲν γὰρ τίνα λέγουσιν ιδιώτην εἶναι τῆςδε τῆς τέχνης, τὸν δὲ τίνα τοῦδε τοῦ ἐπιτηδεύματος, ἐνίοτε δὲ πρὸς τοὺς ἔθνος ἢ πόλιν διοικοῦντας ἢ ὅλως πράττοντας τι δημόσιον ἀντιδιαιροῦμενοι τοὺς οἷον ιδιοπραγοῦντας ὠνόμασαν ιδιώτας), ἐπισκεπτομένῳ δὴ μοι, τίνας τούτων νῦν ὁ Πόλυβος ιδιώτας εἶρηκε, τοὺς μὲν ἀθλητικοὺς ἄντικρυς ἐδόκει τῶν ἄλλων ἀνθρώπων ἀποκρίνειν, ἐπειδὴ μίαν ἔχουσιν ἐκεῖνοι δίαιταν ὠρισμένην ἐν ἄρτων καὶ κρεῶν ἔδωδι, τούτων δ' ἐξῆς ὅσοι πολεμοῦσιν ἢ ὁδοιποροῦσιν ἢ καὶ μάχονται· καὶ γὰρ τούτοις οὐκ ἐγχωρεῖ διακρίνειν ἃ χρὴ προσφέρεσθαι καὶ μὴ προσφέρεσθαι· ἀλλὰ χρῆσθαι γὰρ ἀναγκαῖον αὐτοῖς, οἷς ἂν εὐπορήσωσιν ἕκαστος. ^[10]

15 177

τάχα δὲ καὶ τοὺς ὁπωσοῦν ἐσπευμέναις ὁδοιπορίαις χρωμένους ἀδύνατόν ἐστιν ὡς ὁ Πόλυβος κελεύει διαιτᾶσθαι καὶ ὅλως τοὺς ἐν ἀσχολίαις πολιτικάς ὄντας ἢ τῷ καλουμένῳ περιστατικῷ βίῳ. μόνοις οὖν τοῖς τὰ ἴδια πράττουσιν, οὐς ὀνομάζουσιν ἰδιοπραγοῦντας, ἡ ῥηθισομένη δίαίτα γράφεται. Τοῦ μὲν χειμῶνος ἐσθίειν ὡς πλεῖστ α , πίνειν δὲ ὡς ἐλάχιστ α . εἶναι δὲ χρή τὸ πόμα οἶνον ὡς ἀκρητέστατο ν , τὰ δὲ σιτία ἄρτο ν , τὰ δὲ ὄψα ὀπτὰ πάντ α . λαχάνοις δὲ ὡς ἐλάχιστοις χρῆσθαι ταύτην τὴν ὥρην· οὕτω γὰρ ἂν μάλιστα τὸ σῶμα θερμόν τε εἴη καὶ ξηρό ν . Τὸ κεφάλαιον εἰπὼν τῆς ὅλης διαίτης ὀρθῶς ἐποίησε προσγράψας ἐπὶ τῇ τελευτῇ τῆς ῥήσεως, διὰ τί τῶν εἰρημένων ἕκαστον αἰρεῖται· θερμαίνειν μὲν γὰρ ἀξιοῖ τὸ σῶμα καὶ ξηραίνειν διὰ τὴν ἀμετρίαν τῆς κατὰ τὴν ὥραν κράσεως, ὡς, εἴ γε ἦν σύμμετρον, ὡς κατὰ τὸ ἕαρ ἐστί, σύμμετρον ἂν ἐκέλευσε καὶ τὴν δίαίταν ποιεῖσθαι. ^[5]

15 178 φυλάττειν μὲν γὰρ προσήκει τὰ συμμέτρως διακεείμενα, μεταβάλλειν δὲ τὰ ἀμέτρως. μεταβολὴ δὲ οὐκ ἄλλως ἂν ἢ ἐκ τῶν ἐναντίων ἀμετριῶν γίνοιτο. τὸ μὲν γὰρ ἀμετρότερον ἢ τεθερμασμένον ἢ θερμαινόμενον σῶμα ψύχειν προσήκει, τὸ δὲ ἐψυγμένον ἢ ψυχόμενον θερμαίνειν· ὡσαύτως δὲ κάπνι τῆς κατὰ τὸ ὑγρόν τε καὶ ξηρόν ἀμετρίας διὰ τῆς τῶν ἐναντίων προσφορᾶς τὰς νοσαζούσας ὑπερβολὰς καθαιρεῖν χρή, τὴν ἐναντίαν ἀμετρίαν προσφέροντας τοσοῦτον ἀπέχουσιν τοῦ μέσου τε καὶ συμμέτρου, ὅσον ἀφέστηκεν ἡ νοσάζουσα. κατὰ τοῦτο γοῦν ἐν τῷ χειμῶνι ψυχρῷ καὶ ὑγρῷ τὴν κρᾶσιν ὄντι συμφέρει ἐσθίειν μὲν ὡς πλεῖστ α , πίνειν δὲ ὡς ἐλάχιστ α . πλεῖστα δ' ἀκουστέον οὐχ ὡς πρὸς τὴν δύναμιν, ἀλλ' ὡς πρὸς τὰς ἄλλας ὥρας· ὡσαύτως δὲ καὶ πίνειν ὡς ἐλάχιστα πρὸς τὰς ἄλλας ὥρας ἀναφέροντα τὴν παραβολήν. ^[15]

15 179 ὁμοίως δὲ εἴρηται καὶ τὸ τὸν οἶνον ἀκρητέστατον εἶναι δεῖν ὡς πρὸς τὴν ἐν ταῖς ἄλλαις ὥραις κρᾶσιν αὐτοῦ. τῷ μέντοι πρὸς τὴν δύναμιν μέτρῳ καὶ τῷ πρὸς τὴν ἐνεστώσαν ὠφέλειαν προσέχων τὸν νοῦν αἰεὶ τὸ σύμμετρον οἶνου τε καὶ σιτίου δώσειν, ὥσπερ γε καὶ ὕπνου καὶ γυμνασίων καὶ πάντων ἀπλῶς τῶν καλουμένων ὑπὸ τῶν ἰατρῶν 'ἐπιτηδευμάτων.' ὅτι δ' οἶνος ὁ ἀκρητέστατος <θερμότατος καὶ ξηρότατος> καὶ ὅτι τὰ ὀπτὰ κρέα θερμαίνει καὶ ξηραίνει παραβαλλόμενα μάζῃ τε καὶ λαχάνοις, οὐδεὶς ἀγνοεῖ. παραπλησίως δὲ καὶ ὁ ἄρτος, εἰ παραβάλλοιτο μάζῃ, θερμαίνειν τε καὶ ξηραίνειν λεχθήσεται. ταῦτα οὖν ὡς παραδείγματα νομιστέον εἰρησθαι τάνδρι. σὺ δὲ καὶ τῶν ὁσπρίων ἐπιλέξῃ τὰ θερμαίνοντα καὶ ξηραίνοντα, καθάπερ τὴν φακὴν, ἀλλὰ καὶ τῶν λαχάνων ὅσα ταύτην ἔχει τὴν δύναμιν, ὥσπερ ἡ κράμβη, καὶ τῶν κρεῶν ὡσαύτως, οἷα τὰ τῶν ἀγρίων κυῶν ἐστί καὶ τὰ ταριχευθέντα. ταῦτα δὲ λέλεκται κάμοι πάντα παραδείγματος ἕνεκεν. ^[15]

15 180 ἡ δὲ σύμπασα κατὰ μέρος ὕλη τῶν τροφῶν ἐν τρισὶν ὑπομνήμασι σύγκειται τήνδε <τὴν> ἐπιγραφὴν ἔχουσι· Περὶ τῶν ἐν ταῖς τροφαῖς δυνάμεων. ὥσπερ οὖν ταῦτα καλῶς εἴρηται περὶ τῆς κατὰ τὰς ποιότητας αἰρέσεως τε καὶ φυγῆς τῶν σιτίων, οὕτω καὶ τὰ περὶ τῆς τῶν σιτίων ποσότητος. ἐσθίειν γὰρ ὡς πρὸς τὰς ἄλλας ὥρας πλεῖστα συγχωρητέον ἐν χειμῶνι, μεμαθηκότας ἐν Ἀφορισμοῖς ὀρθῶς εἰρησθαι· "θέρεος καὶ φθινοπώρου σιτία δυσφορώτατα φέρουσι, χειμῶνος ῥήιστα, ἥρος δεύτερον." εἰ δὲ καὶ διὰ τί γίνεται ταῦτα μαθεῖν ἐθέλοι τις, ἐδίδαξε καὶ τοῦτο κατὰ τοὺς Ἀφορισμοὺς εἰπὼν· "αἱ κοιλίαι χειμῶνος καὶ ἥρος θερμόταται φύσει", διότι τὸ περιέχον ψυχρὸν ὃν ἐναποστέγει στεγανοῦν καὶ κατακλείει τὸ ἔμφυτον θερμὸν ἐν τῷ βάθει τοῦ σώματος. ἐν δὲ τῷ θέρει διαφορεῖται μὲν τοῦτο διὰ τῆς διαπνοῆς, διὰ τῆς ἀναπνοῆς δ' ἔλκεται τὸ περιέχον θερμόν· ὀνομάζω δὲ ἀναπνοὴν μὲν τὴν διὰ τοῦ στόματος ἔξω τε καὶ εἴσω φορὰν τοῦ πνεύματος, διαπνοὴν δὲ τὴν δι' ὅλου τοῦ σώματος ὁμοίως γιγνομένην. "Ὅταν δὲ τὸ ἕαρ ἐπιλαμβάνῃ, τό τε πόμα χρή πλέον ποιεῖσθαι καὶ ὑδαρέστερον καὶ κατ' ὀλίγον καὶ τοῖσι σιτίοις μαλθακωτέροις χρῆσθαι καὶ ἐλάσσονι καὶ τῶν ἄρτων ἀφαιρέοντα μάζαν προστιθέναι καὶ τὰ ὄψα κατὰ τὸν αὐτὸν λόγον ἔκ τε τῶν ὀπτῶν ἐφθὰ ποιεῖσθαι καὶ λαχάνοισιν ἤδη χρῆσθαι τοῦ ἥρος ὀλίγοις ν , ἕως εἰς τὴν θερινὴν καταστήσεται ὁ ἄνθρωπος ,

τοῖσι τε κιτῖοις πᾶσι μαλακοῖσι χρώμενος καὶ τοῖσιν ὄψοις ἐφθοῖσι καὶ λαχάνοις ὠμοῖσι καὶ ἐφθοῖσι καὶ τοῖσι πόμασιν ὡς ὕδαρεστάτοις καὶ πλείστοις καὶ ὅπως μὴ μεγάλη ἡ μεταβολὴ ἔσται ἐξαπίνης χρωμένῳ . [10]

15 181 Πλεῖον εἶπε καὶ ὕδαρέστερον, οὐ πλείστον οὐδὲ ὕδαρέστατον ἐν τῷ ἥρι τὸ πόμα προσφέρεσθαι· τὸ γὰρ πλείστον καὶ ὕδαρέστατον ἐν τῷ θέρει κελεύει πίνειν ὡς ἐναντίαν ἔχοντι τὴν κρᾶσιν ἥς ὁ χειμῶν ἔχει. τὸ δὲ ἔαρ, ὥσπερ ἐν τῷ μεταξύ τῶν ἄκρων ἔχει τὴν κρᾶσιν, οὕτω καὶ τῆς διαίτης μέσης δεῖται, ψυχροτέρας μὲν καὶ ὑγροτέρας ὡς πρὸς τὸν χειμῶνα, θερμότερας δὲ καὶ ξηροτέρας ὡς πρὸς τὸ θέρος. [15]

15 182 ἐκ τούτων οὖν δῆλόν ἐστιν ὅπως ἀκούειν χρὴ τῆς κατὰ τὸ θέρος τε καὶ φθινόπωρον εἰρημένης ὑπ' αὐτοῦ διαίτης· ὥστ' ἐμοὶ μὲν υπερβαίνειν αὐτὸ προσήκει, τοῖς δ' ἀναγινώσκουσι πολλάκις ἐπιμελῶς τε προσέχουσι τὸν νοῦν εἶρηται πάντα σαφῶς, ὡς μηδεμιᾶς ἐξηγήσεως δεῖσθαι παρὰ τὰς ἄχρι δεῦρο λελεγμένας. Τοῦ δὲ θέρος τῇ τε μάξῃ μαλακῇ καὶ τῷ ποτῷ ὕδαρεί καὶ πολλῷ καὶ τοῖσιν ὄψοις ἐφθοῖσι πᾶς ι· δεῖ γὰρ χρέεσθαι τουτέοις ν, ὅταν τὸ θέρος ᾗ, ὅπως ψυχρὸν ᾗ τὸ σῶμα καὶ μαλακόν· ἡ γὰρ ὥρη θερμὴ τε καὶ ξηρὴ καὶ παρέχεται τὰ σώματα καυματώδεα καὶ αὐχμηρά· δεῖ οὖν τοῖσιν ἐπιτηδεύμασιν ἀλέξεσθαι ι. κατὰ δὲ τὸν αὐτὸν λόγον ν, ὥσπερ ἐκ τοῦ χειμῶνος ἐς τὸ ἦ ρ, οὕτως ἐκ τοῦ ἦρος εἰς τὸ θέρος καταστήσεται τῶν μὲν κιτῶν ἀφαιρέω ν, τῷ δὲ ποτῷ προστιθεῖς, οὕτω δὲ τὰ ἐνιαύσια ποιέοντα καταστήσεται ἐκ τοῦ θέρος εἰς τὸν χειμῶνα . [10]

15 183 ἐν δὲ τῷ φθινοπώρῳ τὰ μὲν κιτῖα πλείω ποιούμενον καὶ ξηρότερα καὶ τὰ ὄψα κατὰ λόγον ν, τὰ δὲ ποτὰ ἐλάσσω τε καὶ ἀκρητέστερα, ὅπως ὅτε χειμῶν ἀγαθὸς ἔσται καὶ ὠνθρωπος διαχρήσεται τοῖσι πόμασι καὶ ἀκρητετέροις καὶ ὀλίγοις καὶ τοῖσι κιτῖοις ὡς πλείστοις τε καὶ ξηροτάτοις· οὕτω γὰρ ἂν καὶ ὑγιαῖνοι μάλιστα καὶ ῥιγῶν ἤκιστα· ἡ γὰρ ὥρη ψυχρὴ τε καὶ ὑγρὴ ἢ. Τοῖσι δὲ εἴδεσι τοῖσι σαρκώδεσι καὶ μαλακοῖσι καὶ ἐρυθροῖσι συμφέρει τὸν πλείω χρόνον τοῦ ἐνιαυτοῦ τοῦ ξηροτέροις τοῖσι διαιτήμασι χρῆσθαι· ὑγρὴ γὰρ ἢ φύσις τῶν εἰδέων τούτῳ ν. [10]

15 184 Ὡς περ αἱ διαφοραὶ τῶν ὥρων ἐνδείκνυνται διάφορον δίαιταν, οὕτω καὶ τοῦ σώματος αἱ ἔξεις, ἐφ' ἃς νῦν ἦκε συντελέσας τὸν περὶ τῶν ὥρων λόγον. ὥσπερ δὲ ἐν ταῖς ὥραις ἐνδείκνυτο τὴν προσήκουσαν δίαιταν, οὕτω καὶ ταῖς τοῦ σώματος ἰδέαις. οἱ μὲν γὰρ σαρκώδεις καὶ μαλακοὶ καὶ ἐρυθροὶ διὰ τὴν τῆς κράσεως ὑγρότητα τοιοῦτοι γεγόνασιν, οἱ δὲ ἐναντίως αὐτοῖς διακείμενοι, περὶ ὧν ἐφεξῆς ἐρεῖ, διὰ τὴν ξηρότητα. προσήκει τοιγαροῦν τοὺς μὲν ὑγροὺς ξηροτέρᾳ χρῆσθαι διαίτη, τοὺς δὲ ξηροὺς ὑγροτέρᾳ. καὶ εἴπερ ταῦτα ἀληθῶς εἶρηται, πρόδηλον ὅτι καὶ τοὺς εὐκράτους εὐκράτῳ χρῆσθαι προσήκει τῇ διαίτη· λέγω δὲ εὐκράτους, οὐς οὔτε σαρκώδεις οὔτε ἀσάρκους, ἀλλ' εὐσάρκους ὀνομάζουσι. Τοὺς δὲ στρυφνοὺς καὶ προσεσταλμένους καὶ πυρροὺς καὶ μέλανας τῇ ὑγροτέρᾳ διαίτη χρὴ τὸν πλείω διαιτᾶσθαι χρόνον· τὰ γὰρ σώματα ταῦτα ὑπάρχει ξηρὰ . [10]

15 185 Τὰ τῶν κράσεων γνωρίσματα γέγραπταί μοι τελέως ἐν τοῖς Περὶ κράσεων ὑπομνήμασιν, ἐν οἷς ὅτι μὲν οἱ στρυφνοὶ, τουτέστιν οἱ σκληροὶ, καὶ οἱ προσεσταλμένοι, τουτέστιν οἱ ἰσχυροί, ξηροτέρας εἰς κράσεως [ὡς] ἐδιδάξαμεν, ὥσπερ γε καὶ οἱ μέλανες. οὐ μὲν τοὺς γε πυρροὺς ἔφαμεν εἶναι ξηροὺς τὴν κρᾶσιν, ἀλλὰ τοὺς πλησιάζοντας αὐτοῖς κατὰ τὴν χροιάν, οὓς 'ξανθοὺς' ὀνομάζουσιν, ἐπεὶ γε καὶ ἡ ξανθὴ χολὴ τὴν κρᾶσιν ξηρὰ ἐστὶ. χρώμενοι δὲ ἐνίοτε τοῖς ὀνόμασιν οὐκ ἀκριβῶς ἐνιοὶ τῶν βιβλία γραψάντων τὴν τῶν πραγμάτων διδασκαλίαν ταράσσουσιν. οὕτω γοῦν τινες ὀνομάζουσι τοὺς Γερμανοὺς ξανθοὺς, καίτοι γε οὐκ ὄντας ξανθοὺς, ἐὰν ἀκριβῶς τις ἐθέλῃ καλεῖν, ἀλλὰ πυρροὺς. τὰ δ' ἄλλα τῆς προκειμένης ῥήσεως

ἀληθῶς τε ἅμα καὶ σαφῶς εἴρηται. Καὶ τοῖσι νέοισι τῶν σωμάτων ζυμφέρει μαλακωτέροις καὶ ὑγροτέροις χρῆσθαι τοῖς διαιτήμασιν· ἡ γὰρ ἡλικίη ξηρὰ καὶ τὰ σώματα πέπηγεν ἔτι. ^[15]

15 186 τοὺς δὲ πρεσβυτέρους τῷ ξηροτέρῳ χρῆν τρόπον τὸ πλέον τοῦ χρόνου διάγειν· τὰ γὰρ σώματα ἐν ταύτῃ τῇ ἡλικίᾳ ὑγρὰ καὶ μαλακὰ καὶ ψυχρὰ. Ἐπὶ τὰς ἡλικίας μεταβάς ἐλλιπῆ τὸν διορισμὸν ἐπ' αὐτῶν ἐποίησατο μὴ τεμῶν εἰς τέσσαρας διαφορὰς αὐτάς, ἀλλ' εἰς δύο μόνας. ἐχρῆν δ' εἶπερ ἀπὸ τῶν κατὰ τὰς ἡλικίας κράσεων ἔνδειξιν ἔμελλε λήψεσθαι τοῦ τρόπου τῆς διαίτης, ὥσπερ αἱ κράσεις τέσσαρές εἰσιν, οὕτω καὶ τὰ τῆς ἡλικίας εἰς τέσσαρα τεμεῖν, ὑγρὰν μὲν καὶ θερμὴν τὴν τῶν παίδων εἰπόντα, ξηρὰν δὲ καὶ θερμὴν τὴν τῶν ἀκμαζόντων, καὶ ξηρὰν μὲν καὶ ψυχρὰν τὴν τῶν παρακμαζόντων, ὑγρὰν δὲ καὶ ψυχρὰν τὴν τῶν γερόντων. ἀλλὰ τὴν μὲν τῶν παιδίων ὑγρὰν καὶ θερμὴν εἶναι προσήκει, μὴ δυναμένης γε τῆς αὐξήσεως ἐν ἑτέρᾳ κράσει γενέσθαι· τὴν δὲ τῶν ἀκμαζόντων, ἐπειδὴ παρὰ τὸ προσήκον γέ ἐστι θερμότερα καὶ ξηρότερα, συμφέρει τοῖς ἐναντίοις διαιτήμασι χρῆσθαι, καθάπερ γε καὶ τὴν τῶν παρακμαζόντων· ἐπὶ δὲ τῆς τῶν γερόντων ἡλικίας οὐ μικρόν ἐστι ζήτημα σχεδὸν ἅσιν ἡμελημένον, ὑπὲρ οὗ μικρόν ὕστερον ἔρω τὸν περὶ τῶν ἔμπροσθεν ἡλικιῶν συντελέσας λόγον. ^[15]

15 187 εἰ γὰρ ὠμολόγηται τὰ παιδιά πλέον μὲν ἔχειν ὑγρότης ἢ συμφέρει τοῖς ἀβλαβῶς ὑγιαίνουσι, πλέον δὲ θερμότητος (οὐ γὰρ ἀπλῶς ἐστι θερμὰ καθάπερ οἱ ἀκμάζοντες, ἀλλὰ κατὰ τὴν ἔμφυτον θερμασίαν, ἥτις εὐκρατός ἐστιν ἐν αἵματι χρηστῷ τὴν ὑπαρξιν ἔχουσα), τὸ μεταξὺ τῶν παιδίων τε καὶ τῶν ἀκμαζόντων, ὅπερ ἔστιν ἐφήβων τε καὶ μειρακίων, εἴη ἂν ἐν τῇ ἀρίστῃ κράσει. τῆς δ' ἀρίστης μέσης οὕσης καὶ τὰ διαιτήματα μέγα τῇ κράσει προσήκει ποιεῖσθαι, μήθ' ὑγρότερον ἐργαζόμενα μήτε ξηρότερον ἢ θερμότερον ἢ ψυχρότερον αὐτῶν τὸ σῶμα. τὸ μέντοι τῶν παιδίων, εἰ καὶ πλεῖον ὥς πρὸς ὑγιεινὴν ἔξιν ἔχει τὸ ὑγρὸν, ὅμως οὐ χρὴ ξηραίνειν· ἀναυξῆ γὰρ αὐτὰ ποιήσομεν. ἐπὶ δὲ τῶν γερόντων, ἐπειδὴ τινες μὲν αὐτοὺς ὑγροὺς εἶναι λέγουσι, τινὲς δὲ ξηροὺς, ἀδιορίστως ἑκάτεροι, διοριστέον ἡμῖν ἐστὶ κατὰ τι μὲν ὄντας αὐτοὺς ξηροὺς, κατὰ τι δὲ ὑγροὺς· ἐδείχθη δὲ τοῦτο ἐν τοῖς Περὶ κράσεων. ^[15]

15 188 αὐτοῖς μὲν γὰρ τοῖς στερεοῖς τοῦ σώματος μορίοις ἐδείχθησαν ὄντες ξηροί, περιττώματα δ' ἔχοντες διὰ τὴν ψυχρότητα τῆς κράσεως πολλὰ καὶ δι' αὐτὰ ὑγροὶ λεγόμενοι. κατὰ λόγον οὖν ἔνδειξις ἐναντία τε καὶ διττὴ γίνεται τοῖς ἰατροῖς ἐπὶ τῆς ἡλικίας ταύτης, διὰ μὲν τὴν ξηρότητα τῆς τῶν στερεῶν κράσεως ὑγραίνεσθαι δεομένων αὐτῶν, διὰ δὲ τὴν περιουσίαν τῶν ὑγρῶν ξηραίνεσθαι. πῶς μὲν οὖν ἀμφοτέρων ἂν τις στοχάζοιτο, τελέως εἴρηται κατὰ τὴν Ὑγιεινὴν πραγματείαν, ἐν δὲ τῷ παρόντι λόγῳ τὸ κεφάλαιον ὧν ἐν ἐκείνῃ γεγράφαμεν εἰπεῖν ἀρκέσει· τὰ μὲν σιτία καὶ ποτὰ καὶ τᾶλλα πάντα σκοπὸν ἔχέτω τόθ' ὑγρὸν καὶ τὸ θερμόν, ὥς δέον ὑγραίνειν τε καὶ θερμαίνειν τῶν γερόντων τὰ στερεὰ μόρια τοῦ σώματος, ἅπερ καὶ μόνον κυρίως ὀνομαζόντων ἐστὶ μόρια, προνοητέον δ' ἔμπαλιν ἐστὶ τῆς τῶν φλεγματωδῶν περιττωμάτων κενώσεως. εἴπερ οὖν ἐκ μὲν τῆς Περὶ κράσεων πραγματείας ἀναλέξαις τε καὶ μάθοις ἐπιστημονικῶς ψυχρὰν καὶ ξηρὰν εἶναι τὴν οἰκίαν τῶν γερόντων κρᾶσιν, ἐπίκτητον δὲ ἴσχειν αὐτοὺς ὑγρότητα διὰ τὴν τῶν φλεγματωδῶν περιττωμάτων γενεσιν, ἐλθὼν δὲ ἀπ' ἐκείνων ἐπὶ τὰ τῶν Ὑγιεινῶν ὑπομνήματα προσεπιμάθοις, ὅπως χρὴ διαιτᾶν τοὺς γέροντας, εὐδὴλον ἔσται σοὶ τὸ τῆς νῦν προκειμένης ῥήσεως ἀδιορίστον. ^[5]

15 189 οὔτε γὰρ εἰς δύο ἐχρῆν διαιρεῖσθαι τὸν ἀνθρώπινον βίον οὔτε ἐπὶ τῶν γερόντων ὑγρὰ καὶ μαλακὰ σώματα εἰρῆσθαι οὔθ' ὅτι ξηροῖς τὴν κρᾶσιν ἐδέσμαι διαιτητέον αὐτούς. τοὺς μέντοι νέους πεπηγότα φήσας ἔχειν τὰ σώματα καὶ τὴν κρᾶσιν εἶναι ξηροὺς εὐδὴλός ἐστιν ἐπὶ τῶν ἀκμαζόντων μόνων τὸν λόγον πεποιημένος καὶ τούτους ὀνομάσας νέους. παρέλιπεν οὖν τὴν τε τῶν παιδίων ἡλικίαν καὶ τὴν τῶν παρακμαζόντων, ὥς δὲ ἐγὼ φημι, καὶ τὴν εὐκρατοτάτην γε, ἥτις ἐστὶν ἐν τῷ μεταξὺ τῶν παιδίων καὶ τῶν ἀκμαζόντων. εὐδὴλος δέ ἐστι καὶ αὐτὸς ὑποπτεύων τὸν ἑαυτοῦ λόγον· οὐ γὰρ ἀπλῶς εἶπε· τοὺς πρεσβυτέρους τῷ ξηροτέρῳ χρῆν τρόπον

δαιτᾶν, ἀλλὰ προσέθηκε τὸ πλεόν τοῦ χρόνου· τοῦτο δὲ ταῦτόν ἐστι τῷ φά ναι ‘μὴ διὰ παντός’, ὅπερ οὔτε ἔξει τοῦ σώματος οὔτε ἡλικία προσέθηκεν ἑτέρα· διὰ παντός γὰρ χρή τὴν οἰκείαν ἐκάστῳ σώματι δαίταν αἰρεῖσθαι. ^[15]

15 190 Δεῖ οὖν πρὸς τὴν ἡλικίην καὶ τὴν ὥρην καὶ τὰ εἶδεα τὰ διαιτήματα ποιέεσθαι ἐναντιούμενον τοῖσι καθισταμένοις καὶ θάλπει καὶ χειμῶσιν· οὕτω γὰρ ἂν μάλιστα ὑγιαίνειν. Καθόλου ὁ λόγος οὗτος εἴρηται πρὸς αὐτοῦ καὶ σαφῶς καὶ ἀληθῶς, ἤδη πολλάκις ἐν πολλοῖς ἡμῖν διηνυσμένος. Καὶ ὁδοιπορέειν τοῦ μὲν χειμῶνος ταχέως χρὴ, τοῦ δὲ θέρος ἡσυχῇ ἢ μὴ δι’ ἡλίου ὁδοιπορέειν. Πῶς ὁδοιπορεῖν χρή διδάσκει καθ’ ἐκάστην τῶν ὥρων, τοῦ μὲν χειμῶνος αἰρουμένους τὸν ξηραίνοντά τε καὶ θερμαίνοντα περίπατον, τοῦ θέρους δὲ τὸν ἐναντίον ἢ μὴ δι’ ἡλίου, φησὶν, ὁδοιπορεῖν· τηνικαῦτα γὰρ ἐπέιγεσθαι χρή θάπτον ἀπαλλαγῆναι τῆς γινομένης κατὰ τὴν τοιαύτην ὁδοιπορίαν ξηρότητός τε καὶ θερμότητος ἐν τῷ σώματι. ^[5]

15 191 Δεῖ δὲ τοὺς μὲν σαρκώδεας θάσσον ὁδοιπορεῖν, τοὺς δὲ ἰσχνοὺς ἡσυχέστερον. Ἡ ταχεῖα κίνησις τὴν θερμασίαν ἐπὶ πλεόν ἀυξάνουσα τήκει τὸ σῶμα· κατὰ δὲ τὰς βραχεῖας κινήσεις ἡ σύμμετρος θερμασία καὶ τὴν αἱμάτων καὶ τὴν θρέψιν ἐργάζεται βελτίονα καὶ διὰ τοῦτο συναίρεται τοῖς ζώοις εἰς εὐτροφίαν. Ἡμφιέσθαι δὲ χρή τοῦ μὲν χειμῶνος καθαρὰ ἱμάτια, τοῦ δὲ θέρος ἐλαιοπινέα. ^[11]

15 192 Εἰ μὲν τι συνετώτερον ἐνόησεν ὁ γράψας τοῦ τοῖς ἐξηγηταῖς εἰρημένου πᾶσιν, αὐτὸς ἂν εἰδείη· εἰ δὲ τὰ μὲν καθαρὰ διὰ τὸ μᾶλλον θερμαίνειν ἢ καὶ διὰ τὸ τὰς διαπνοὰς μὴ κωλύειν ἀξιοῖ τοῦ χειμῶνος ἀμφιέννυσθαι, τὰ δὲ ἐλαιοπινῇ τοῦ θέρους ἢ διὰ τὸ ψύχειν ἢ <τὸ> τὰς διαπνοὰς ἀποφράττειν, οὐκ ἐπαινῶ τὸν λόγον· καὶ γὰρ τῶν καθαρῶν ἱματίων ὅσα πυκνὴν ἔχει τὴν ὑφήν, καὶ μάλιστα δέ, ἂν ἢ τριβακά, ψύχει· τούτοις οὖν ἄμεινον <θέρους> χρῆσθαι· τὰ γὰρ ἐλαιοπινῇ ῥυπαρὰ πάντως ἐστίν, οὐδεὶς δὲ τῶν καθαρείων ἀνθρώπων ἀνέχεται ῥυπαρῶν ἱματίων καὶ μάλιστα θέρους. καὶ μέντοι θερμαίνει χρονίσαντα τὰ ἐλαιοπινῇ μᾶλλον τῶν καθαρῶν, εἰ καὶ κατὰ τὴν πρώτην πρόςπτωσιν εἴη ψυχρότατα. Τοὺς παχείας χρή ὅσοι βούλονται λεπτοὶ γενέσθαι τὰς ταλαιπωρίας νήστιας ἐόντας ποιέεσθαι ἀπάσας καὶ τοῖσι κίτιοις ἐπιχειρεῖν ἀσθμαίνοντας καὶ μὴ ἀνεψυγμένους καὶ προπεπωκότας οἶνον κεκρημένον μὴ σφόδρα ψυχρὸν καὶ τὰ ὅσα σκευάζειν σφάμοις ἢ ἡδύσμασι καὶ τοῖσιν ἄλλοις τοῖσι τοιοῦτοτρόποις· καὶ πλεονα δὲ ἔστω· οὕτω γὰρ ἂν ἀπὸ γε ἐλαττόνων πεμμάτων ἀνεμπίπλαιντο. ^[5]

15 193 Τὸ κατὰ τὴν τελευτὴν τῆς ῥήσεως εἰρημένον, τὸ οὕτω γὰρ ἂν ἀπὸ ἐλαττόνων ἀνεμπίπλαιντο, τινὲς μὲν ἐπὶ πάντων τῶν προειρημένων εἰρησθαί φασι, τινὲς δὲ ἐπὶ τῶν ὁψων μόνων, ἃ διὰ σφάμων τε καὶ τῶν ὁμοίων σκευάζεσθαι κελεύει καὶ ἄλλων τινῶν πολλῶν. τὰ προειρημένα δὲ ἐστὶ τό τε νῆστιν γυμνάζεσθαι (κενοὶ γὰρ φανερώς τοῦτο, καθάπερ πληροὶ τὸ μετὰ τροφήν) ἔτι τε πρὸς τούτοις τὸ ἀσθμαίνοντας ἀπὸ τῶν γυμνασίων ἐσθίειν οὐδέπω τῆς ἐπ’ αὐτοῖς θερμασίας διαπεφορημένης οὐδὲ ἀνεψυγμένου τοῦ σώματος· ὅπερ ὅτι μὲν αἴτιον γίνεται τοῦ ταχέως ἐμπίπλασθαι, σαφῶς φαίνεται· εἰ δὲ κατ’ ἄλλον τινὰ λόγον ὁ τοῦ βιβλίου συγγραφεὺς βούλεται λεπτύνειν αὐτό, τοῦθ’ ἡμῖν ἄδηλόν ἐστιν. ^[5]

15 194 ὅτι μέντοι πολλοῖς τοῦτο τῶν ἐν τοῖς σπλάγχνοις ἐμφράξεων αἴτιον ἐγένετο καὶ μάλιστα τῶν κατὰ τὸ ἥπαρ, ἀκριβῶς οἶδα, καθάπερ γε καὶ τὰ μετὰ τροφήν ὀξέα γυμνάσια. καὶ μέντοι καὶ τὰ λουτρά τοῖς στενὰς ἔχουσι κατὰ τὸ ἥπαρ διεξόδους τῆς τροφῆς ἐμφράξεις ἐργάζεται. λέλεκται δέ μοι περὶ τούτων ἀπάντων ἅμα τοῖς οἰκείοις διορισμοῖς ἐν τῇ τῶν Ὑγιεινῶν πραγματείᾳ. λοιπὸν δ’ ἂν εἴη περὶ αὐτῆς τῆς λέξεως διασκέπασθαι, καθ’ ἣν φησι καὶ προπεπωκότας οἶνον μὴ πάνυ ψυχρὸν. ὥς γὰρ ψυχρὸν μὲν εἶναι κελεύων αὐτόν, οὐ πάνυ δὲ ψυχρὸν, οὕτως ἐποίησατο τὸν λόγον. οὐ πάνυ δὲ ὅλως ἀξιοῖ μετὰ τὰ γυμνάσια πίνειν οἶνον εὐθέως, ἀλλ’ ὕδωρ

πρότερον, ὥσπερ καὶ οἱ ἀθληταὶ ποιοῦσι ταυτὶ τῇ πείρᾳ δεδιδαγμένοι· κεφαλῆς τε γὰρ ἄπτεται ὁ οἶνος καὶ <βλάπτει τὴν γαστέρα> , εἰ μετὰ τὸ βαλανεῖον εὐθέως πίνοιτο πρότερος τῶν ἄλλων ἀπάντων ἐδεσμάτων τε καὶ πομάτων. ^[15]

15 195 οὐ μὴν οὐδὲ ἡ τοῦ ψυχροῦ πόσις ἐπὶ τοῖς γυμνασίοις ἄνευ τοῦ προπιεῖν θερμὸν ἀβλαβές ἐστι· βλάπτει γὰρ καὶ αὐτὴ σαφῶς τὴν τε γαστέρα καὶ τὸ ἥπαρ, τινῶν δὲ καὶ τὰ νεῦρα. καὶ μέντοι καὶ τὰς ἕξεις ὁ ψυχρὸς οἶνος ἐπιτονοῖ, βούλεται δὲ ὁ ταῦτα γράψας ἐκλύειν αὐτάς. μή τι οὖν ἐτέρως μὲν ἦν γεγραμμένον, ἤμαρτε δὲ ὁ μεταγραφάμενος αὐτό; πολλὰ γὰρ ὁράται καὶ νῦν τοιαῦτα γινόμενα, καὶ δέον ἀντὶ τοῦ ‘μηδὸλως ψυχρόν’ αὐτὸν γράψαι ‘μὴ λίαν θερμόν’. ὁ γὰρ ἀσθμαίνουσιν ἔτι διδόναι τὴν τροφήν ἀξιῶν, ἀτμῶν πολλῶν ὄντος μεστοῦ τοῦ σώματος, βουλήσεται καὶ δι’ οἶνου πόσεως θερμοῦ πληρῶσαι μᾶλλον αὐτοῦς· πεφυκός τε δὲ τοῦ πάνυ θερμοῦ παραπλησίως τῷ ψυχρῷ συνάγειν καὶ τονοῦν τὴν γαστέρα φυλάττεται πρᾶξι τοῦτο. Καὶ μονοσιτέειν καὶ ἀλουτέειν καὶ σκληροκοιτέειν καὶ γυμνὸν περιπατεῖν, ὅσον οἶόν τε μάλιστ’ ἂν εἴη. Κάλλιον ἦν εἰρῆσθαι πρὸς αὐτοῦ μὴ μονοσιτεῖν, ἀλλ’ ὀλιγοσιτεῖν· ἔνιοι γὰρ τῶν μονοσιτούντων πολὺ πλείω προσφέρονται τῶν δις σιτουμένων. ^[15]

15 196 ὥσπερ δὲ τὸ λουτρὸν ἐκθερμαῖνον τὸ σῶμα καὶ μάλιστα τοῦκτὸς εἰς ἀνάδοσιν τε τροφῆς καὶ πρόσθεσιν τῶν ἀναδοθέντων συντελεῖ, κατὰ τὸν αὐτὸν λόγον ἡ ἀλουσία τοῖς ἐναντίοις συναίρεται. καὶ ἡ σκληροκοιτία δὲ λυπεῖ καὶ συνέχει καὶ σκληρύνει καὶ σφίγγει τὸ σῶμα καὶ διὰ τοῦτο τὴν εἰς πᾶν μέρος ἐπίδοσιν αὐτοῦ κωλύει. κατὰ δὲ τὸν αὐτὸν λόγον καὶ τὸ γυμνὸν περιπατεῖν· ψύχει μὲν γὰρ ἅπαντα τὰ μετὰ τὸ δέρμα μόρια, συνελαύνει δὲ εἰς τὸ βάθος καὶ τὰ σπλάγχνα τὴν θερμασίαν, ὥς πέττεσθαι μὲν καλῶς τὰ σιτία, τὴν δὲ πάντῃ φορὰν αὐτῶν κωλύεσθαι. Ὅσοι δὲ βούλονται λεπτοὶ ἐόντες παχύτεροι γενέσθαι, τὰ τε ἄλλα ποιεῖεν τὰναντία ἐκείνοις καὶ νήστιας μηδεμίαν ταλαιπωρίαν ποιέεσθαι. Τὰναντία τῶν εἰρημένων τοῖς παχέσιν ἐστὶ τὸ μῆτε ἀσθμαίνοντας ἐπιχειρεῖν τοῖς σιτίοις, ἀλλ’ ὅταν ἤδη κατὰ φύσιν ἀναπνέωσι, μῆτε μονοσιτεῖν, ἀλλ’ ἤτοι δις ἐσθίειν ἢ καὶ τρίς. ^[14]

15 197 οὕτω δὲ καὶ ταῖς ἀλουσίαις ὁ τὰναντία ποιῶν λούσεται δις, ἐξ ἅπαντος μὲν ἐπὶ χρήσει τροφῆς τὸ δευτέρου λουτρὸν παραλαμβάνων, ἐσθ’ ὅτε δὲ καὶ τὸ πρῶτον. οὕτω δὲ καὶ τὰ γυμνάσια βραχέα τε γυμνάσεται καὶ βραδέα καὶ μετὰ τροφήν. κατὰ δὲ τὸν αὐτὸν λόγον καὶ τὸ μαλακῶς κοιμᾶσθαι καὶ μὴ γυμνὸν ὁμιλεῖν τῷ περιέχοντι τούτοις ἐστὶ χρήσιμον. διὰ τοῦτο γοῦν καὶ οἱ γυμναστὰς τὰ μὲν μετὰ τοῦ προσάπτεσθαι καὶ τοῦ σωματομαχεῖν (οὕτω γὰρ ὀνομάζουσιν αὐτοὶ τινὰ) γινόμενα γυμνάσια παραλαμβάνουσιν ἐφ’ ὧν σαρκῶσαι θέλουσιν, φυλαττόμενοι γυμνοὺς γυμνάζειν αὐτοὺς τὸ σῶμα καὶ μὴ μετὰ συμπλοκῆς· ἔμπαν δὲ ὅσους λεπτῶνα βούλονται, μετὰ τοῦ ταχέος γυμνασίου καὶ χωρὶς τῆς πρὸς ἕτερον συμπλοκῆς γυμνάζουσιν. Τοῖσι δὲ ἐμέτοις χρή καὶ τοῖσι κατακλύσμασι τῆς κοιλίας ὧδε χρῆσθαι· ἕξ μῆνας τοὺς χειμερινοὺς ἐμέειν· οὗτος γὰρ ὁ χρόνος φλεγματοδέστερος τοῦ θερινοῦ καὶ τὰ νοσήματα γίνεται περὶ τὴν κεφαλὴν καὶ τὸ χωρίον τοῦτο τὸ ὑπὲρ τῶν φρενῶν. ^[15]

15 198 ὅταν δὲ ἦ τὰ θάλαπε α, τοῖσι κατακλύσμασι χρῆσθαι· ἡ γὰρ ὥρη καυματώδης καὶ χολωδέστερον τὸ σῶμα καὶ αἱ βαρύτητες ἐν τῇ ὁσφύϊ καὶ ἐν τοῖσι γούνασι καὶ θερμὴ γίνεται καὶ ἐν τῇ γαστρὶ στρόφοι γίνοντα. Δεῖ οὖν τὸ σῶμα ψύχειν καὶ τὰ μετεωριζόμενα κάτω ὑπάγειν ἀπὸ τῶν χωρίων τούτων. Τίνα καλεῖ κατακλύσμα α, διὰ τῶν ἐφεξῆς ἐδήλωσεν αὐτὸς τὰ ἀπὸ τῶν γαλάκτων εἰπὼν καὶ τὸ ἀπὸ τῶν ἐρεβίνθων ἐψημένων ὕδωρ ἄλμην τε καὶ θάλασσαν. ἕτερα γὰρ ἐστὶ τούτων τὰ καθαίροντα φάρμακα κενωτικὰ τοῦ παντὸς ὄντος σώματος. ὥσπερ οὖν τὰ βαλανεῖα κατακλύζειν οἱ βαλανεῖς λέγουσι τῶν ἐν αὐτοῖς λίθων ἀποπλύνοντες τὸν πηλὸν καὶ τὸν ῥύπον, οὕτω καὶ τὰ τῆς γαστρός τε καὶ τῶν ἐντέρων κατακλύσματα περιπλύνει τὸ φλέγμα καὶ τὴν χολὴν αὐτῶν. ^[10]

15 199

ἐπεὶ τοίνυν ἐν τῷ χειμῶνι φλέγμα γεννᾶται κατὰ τὴν κοιλίαν, ἐκκενοῦν αὐτὸ διὰ τῶν ἐμέτων συμβουλεύει, τοῦ θέρους δὲ τὴν ἐπιπολάζουσαν ἄνω χολὴν ἀντισπᾶν κάτω. καθαίρειν μέντοι τὸ σύμπαν σῶμα βουληθέντι σοὶ θέρους μὲν διὰ τῆς ἄνω, χειμῶνος δὲ διὰ τῆς κάτω κοιλίας φαρμακευτέον, ὥς ἐν Ἀφορισμοῖς εἴρηται· τὰ μὲν γὰρ ἤδη πλεονάζοντα ἢ καθαρσις ἱᾶται διὰ τῶν χωρίων ἢ ῥέπει τὴν καθαρσιν ποιουμένων (ἀκτέα γὰρ ἢ ῥέπει διὰ τῶν συμφερόντων χωρίων), ὅσα δὲ κωλύσαι θέλεις αὐξηθῆναι, διὰ τῶν ἀντικειμένων χωρίων ἀντισπᾶν προσήκει. Ἔστω δὲ τὰ κατακλύσματα τοῖσι μὲν παχυτέροις καὶ ὑγροτέροις ἀλμυρώτερα καὶ λεπτότερα, τοῖσι δὲ ξηροτέροις καὶ προσεσταλμένοις καὶ ἀσθενεστέροις λιπαρώτερα καὶ παχύτερα. Τὰ τμητικώτερα μὲν ἐπὶ τῶν παχυτέρων προσφέρειν ἀξιοῖ (φλεγματικώτεροι γὰρ οὗτοι), τὰ λειότερα δὲ ἐπὶ τῶν ἰσχνῶν ὡς ἂν χολωδεστέρων ὄντων. ^[15]

15 200 ὁποῖα δὲ εἰσὶν ἐκατέρων αἱ ὕλαι, διὰ τῆς ἐχομένης ῥήσεως ἐδήλωσεν ἐξηγήσεως οὐ δεομένης, διὸ καὶ παραλιπὼν αὐτὴν ἐπὶ τὰ συνεχῆ τρέψομαι. Ἔστι δὲ τῶν κατακλυσμάτων λιπαρὰ καὶ παχεῖα τὰ ἀπὸ τῶν γαλάκτων καὶ ἀπὸ ἐρεβίνθων ὕδωρ ἐφθὸν καὶ τῶν ἄλλων τῶν τοιούτων, λεπτὰ δὲ καὶ ἀλμυρὰ τὰ τοιαῦτα, ἄλμη καὶ θάλασσα. Τοὺς δὲ ἐμέτους ὧδε χρή ποιεῖσθαι· ὅσοι μὲν τῶν ἀνθρώπων παχεῖς εἰς ἰ, νήστιες ἐμούντων δραμόντες ἢ ὁδοιπορήσαντες διὰ τάχεος κατὰ μέσον ἡμέρησιν. Ἐκτεθερμάνθαι βούλεται τὸ σῶμα τοῖς παχέσιν ἐμῆν μέλλουσιν ἕνεκα τῆς χύσεως τῶν φλεγματικῶν χυμῶν, οὓς πλείους ἔχουσιν οἱ παχεῖς. ^[13]

15 201 ἀλλὰ καὶ ἡ τῶν ἀγγείων ἀναστόμωσις ἀπάντων τε τῶν κατὰ λεπτὸν πόρων ἀραίωσις οὕτως ἂν μάλιστα γένοιτο. χρήσιμα δὲ ταῦτα πάντα πρὸς τὸ ῥαδίως τε καὶ ἀλύπως γίνεσθαι τὸν ἔμετον. Ἔστω δὲ ἡμικοτύλιον ὑσώπου τετριμμένης ἐν ὕδατος χοεῖ καὶ τοῦτο ἐκπιέτω ὃς παραχέων καὶ ἄλας παραβάλλων, ὅπως ἂν μέλλη ἡδιστον ἔσσεσθαι. Ὅτι τμητικὸν εἶναι βούλεται τὸ πόμα καὶ δι' ἥντινα αἰτίαν, οὐκ ἄδηλον. ἐπεὶ γὰρ οἱ παχεῖς ἄνθρωποι καὶ τοὺς χυμοὺς ἔχουσι τοῦπίπαν παχεῖς τε καὶ ψυχροὺς καὶ τινὰς αὐτῶν καὶ γλίσχρους, διὰ τοῦτο τμητικὸν εἶναι κελεύει τὸ ποτὸν αὐτῶν. ὁπόσον δὲ τι τὸ πλεῖον δίδωσιν οὗ συντίθησι πόματος, οὐκ ἀκριβῶς ἔχω φάναι διὰ τὸ τὸ μέτρον ἔστιν ὅτε ὁ καλοῦσι χοέα μὴ τὸ αὐτὸ μέγεθος ἔχειν παρὰ πᾶσιν. εἰ δὲ τὸν Ἀττικὸν κελεύει πίνειν, οὐ πάνυ τι συντίθεμαι τῷ πλήθει· πολὺ γὰρ εἶναι μοι δοκεῖ. ^[10]

15 202 σύνηθες μέντοι τοῖς παλαιοῖς ἦν, εἴτε ὀρρῶ γάλακτος εἴτε τοιούτῳ τινὶ κατακλύσματι προείλοντο χρῆσθαι, ἀμπόλυ τῷ πλήθει διδόναι πίνειν. Πινέτω δὲ τὸ μὲν πρῶτον ἡσυχέστερον, ἔπειτα δὲ ἐπὶ θάσσο. Ἐὰν μὲν ἐν ἀρχῇ πῆλ λάβρως, εὐθέως ἐμεῖται πρὶν ἐκπιεῖν τὸ πᾶν ἀπορρύψαι τε τοὺς ἐν τῇ γαστρὶ χυμοὺς, οἷς συνεκκενοῦνται καὶ οἱ κατὰ τὰς πρώτας φλέβας. ἐὰν δὲ ἐν ἀρχῇ μὲν ἡσυχέστερον, ὕστερον δὲ πλεῖον πάντως πῆλ, οὕτω δυνήσεται χρόνῳ τε συμμέτρῳ κατασχεῖν ὁρμήσει τε πρὸς ἔμετον ἐν καιρῷ διὰ τὸ πίνειν ἁθροώτερον ὕστερον. Οἱ δὲ λεπτότεροι καὶ ἀσθενέστεροι ἀπὸ σιτίων ποιείσθωσαν τὸν ἔμετον τρόπῳ τοιῷδε· λουσάμενοι θερμῷ προπιέτωσαν ἀκρήτου κοτύλην, ἔπειτα σιτία παντοδαπὰ ἐσθιέτωσαν καὶ μὴ πινέτωσαν ἐπὶ τῷ σιτίῳ μηδὲ ἀπὸ τοῦ σιτίου, ἀλλ' ἐπισχέτωσαν ὥς ἐι τέσσαρα στάδια διελθεῖν. ^[5]

15 203 ἔπειτα δὲ συμμίξας οἶνους τρεῖς πίνειν διδόναι, αὐστηρὸν καὶ γλυκὺν καὶ ὀξύ, πρῶτον μὲν ἀκρητέστερον καὶ κατ' ὀλίγον καὶ διὰ πολλοῦ χρόνου, ἔπειτα δὲ ὕδατος δέστερόν τε καὶ θάττον καὶ κατὰ πολὺ. Λουσάμενον θερμῷ προπίνειν ἀξιοῖ πόματος ἀκρατεστέρου λογισμῷ τοιῷδε χρώμενος, ὥς ἂν εἰκάσει τις· ἐκ τοῦ θερμοῦ λουτροῦ θερμαίνεται πᾶν τὸ σῶμα καὶ οἱ χυμοὶ χέονται καὶ χαλαρὰ γίνεται τὰ ἀγγεῖα· τὰ αὐτὰ δὲ ταῦτα καὶ ὁ ἀκρατέστερος οἶνος ἐργάζεται μετὰ τοῦ καὶ ῥωννύναί τὴν δύναμιν, ἥς μάλιστα φροντίζειν ἔοικεν ἐπὶ τῶν ἰσχνῶν. ἔπειτα, φησί, σιτία παντοδαπὰ ἐσθιέτωσαν. τούτου δὲ λογισμὸν οὐ τὸν αὐτὸν πάντες ἔγραψαν οἱ ἐξηγητάμενοι τὸ βιβλίον· ἐνίοις μὲν γὰρ αὐτῶν δοκεῖ διδόναι παντοδαπά, διότι στασιάζοντα πρὸς ἄλληλα ῥᾶον εἰς ἔμετον ὁρμᾶ, τισὶ δὲ ὑπὲρ τοῦ πλεῖον προσενέγκασθαι· τὰ γὰρ ἀπλᾶ καὶ μονοειδῆ ταχέως ἐμπίπλησιν, οὐκ ἔξω δὲ πίνειν εὐθέως αὐτοῦς, ἵσως ἵνα μὴ ταχέως ἐπιπολάσῃ

τὰ ciτία, ὃ οὐ βούλεται· διὰ δὲ τὸ μὴ γενέσθαι τοῦτο καὶ χρόνον τινὰ μεταξύ πρὸς τὴν θρέψιν αὐτάρκη διατρίβειν ὀρίζει καὶ τὸν χρόνον δὲ αὐτὸς εἶπεν· ὅσον τέσσαρα στάδια διελθεῖ ν. ^[5]

15 204 ἐπὶ δὲ τούτοις οὕτω προαχθεῖσι δίδωσι τὸ ποτόν, οἶνους τρεῖς διαφέροντας ἀλλήλων κατὰ ποιότητα· κελεύει γὰρ εἶναι τὸν μὲν τινα τῶν οἴνων αὐστηρόν, τὸν δὲ γλυκύν, τὸν δὲ ὀξύ ν, οὐκ εἰπὼν οὐδὲ ἐνταῦθα τὴν αἰτίαν, δι' ἣν οὕτως ἐκέλευεν. οἱ δ' ἀπομαντευόμενοι τῆς γνώμης αὐτοῦ φασι τὸν μὲν αὐστηρόν διδόναι ῥώμης ἕνεκα τῶν ὀργάνων, δι' ὧν ὁ ἔμετος ἔσται, τὸν δὲ γλυκύν, ἵνα εἰς ἔμετον ὀρμήσῃ καὶ διὰ τὸ χέειν τοὺς χυμοὺς τὸν γλυκύν οἶνον, τὸν δὲ ὀξύ ν, ἵνα ἀπορρύψῃ τὰ ἐμπεπλασμένα τῇ γαστρὶ. τάχ' οὖν καὶ τὰ ciτία παντοδαπὰ κατὰ τὰς ποιότητας ἐκέλευσε λαμβάνειν αὐτούς, ἵνα τὰ μὲν ῥώσῃ τὴν γαστέρα, τὰ δὲ εἰς ἔμετον παροξύνῃ, τὰ δὲ ἀπορρύψῃ τοὺς ἐμπεπλασμένους χυμοὺς. ὅπερ δὲ λέγω πολλάκις ἐν ταῖς πρὸς τοὺς ἐταίρους τε καὶ τοὺς ἄλλους φίλους συνουσίαις, ἐρῶ καὶ νῦν. ^[15]

15 205 οὐ σμικρά μοι δοκοῦσιν ἀμαρτάνειν οἱ τὴν δογματικὴν αἴρεσιν ἄνδρες πρεσβεύοντες, ἄνευ τοῦ τὸν λογισμὸν εἰπεῖν ὧν συμβουλευόουσιν ἀποφαινόμενοι καθάπερ τινὰ προστάγματα βασιλικά. βέλτιον γὰρ ἦν ἐκάστου τῶν προσταττομένων αὐτὸν τὸν γράψαντα τὸ βιβλίον εἰπεῖν τὴν δύναμιν, ὥς Ἱπποκράτης ἐποίησεν ἐν τῷ Περὶ διαίτης ὀξέων ἐπὶ τῆς πτισάνης εἰπὼν· “τὸ γὰρ γλίσχρασμα αὐτῆς λεῖον καὶ προσηνὲς καὶ συνεχές ἐστι καὶ ὀλισθηρὸν καὶ πλαδαρὸν μετρίως καὶ ἄδιψον καὶ εὐέκπλυτον, εἴ τι καὶ τούτου προσδέοι, καὶ οὔτε στύψιν ἔχον οὔτε ἄραδον κακὸν οὔτε ἀνοιδίσκεται ἐν τῇ κοιλίᾳ.” οὕτως δὲ καὶ περὶ μελικράτου καὶ οἴνου καὶ ὀξυμέλιτος ἔτι τε λουτρῶν ἔγραψεν, ὥστε ἀρχὴν ἔχειν ἡμᾶς τῆς ὁδοῦ, καθ' ἣν ἀκολουθῶς τῷ συγγραφεῖ τῶν οὐκ εἰρημένων ὑπ' αὐτοῦ προσθῶμέν τινά. καὶ νῦν οὖν εἰρηκότος αὐτοῦ ἄλλα χωρὶς τοῦ τῆς αἰτίας λογισμοῦ καὶ μέντοι καὶ ὥς ἐπιπίνειν ἔνεστι τὸν οἶνον πρῶτον μὲν ἀκρητέστερον καὶ κατ' ὀλίγον καὶ διὰ πολλοῦ ν, ἔπειτα δὲ ὑδαρέτερόν τε καὶ θᾶσσαν καὶ κατὰ πολλόν, ἡμᾶς δεῖ στοχάζεσθαι τῆς γνώμης αὐτοῦ, καθ' ἣν ἔγραψεν. ^[15]

15 206 ἔστι δὲ καὶ ἄλλως μὲν ἅπας στοχασμὸς ἀμφίβολον πρᾶγμα, μάλιστα δ' ὅταν ἔτ' ἀνθρώπου γνώμῃ ἀγνοῇται. τὸ μὲν οὖν ὑδαρέτερον πίνειν τὸν οἶνον καὶ θᾶσσαν καὶ κατὰ πολλὸν εἰκότως ἂν εἰρησθαι δόξειεν ἐπὶ τῶν ἐμῶν ἐθελόντων, εἴπερ γε καὶ τάναντία τοῖς κατασχεῖν βουλομένοις καὶ πέψαι τὴν τροφήν ἐστιν ἐπιτήδεια, τό τε ἀκρατέστερον καὶ κατ' ὀλίγον καὶ διὰ πολλοῦ. διὰ τί δ' ὅλως τὰ πρὸς τὸ κατασχεῖν ἀρμόττοντα πρῶτα παρέλαβεν ἐπὶ τοῦ μέλλοντος ἐμῶν ὀλίγον ὕστερον, οὐκ ἔχομεν εἰπεῖν τι πιθανόν. ἴσως δ' ἐκείνῳ τῷ γράψαντι ταῦτα πιθανὸν ἐδόκει τὸ καὶ τῶν ἐξηγητῶν ἐνίοις ἀρέσκον· ἐπειδὴ βούλεται μὴ καταλύεσθαι τὴν δύναμιν τῶν λεπτῶν ἀνθρώπων, ὑπὲρ ὧν ταῦτα γράφει, διὰ τοῦτ' οὖν πρώτην ἐκείνην ῥώννυσιν, εἴθ' οὕτως ἐπὶ τὰ τὸν ἔμετον κινεῶντα παραγίνεται. ἀλλ' εἰς τὸ ῥωσθῆναι τὴν δύναμιν αὐτάρκης ἦν ὁ ἐπὶ τῇ τῶν ciτίων προσφορᾷ χρόνος. ἄλλο δὲ ἄλλῳ πιθανόν, ὥς ἔφην, ἐστίν, οὐκ ἀποτετμημένον ὥς ἐν τι καθάπερ τὸ ἀναγκαῖον, ὃ κατὰ τὰς ἐπιστημονικὰς ἀποδείξεις βεβαιοῦται. Ὅστις δὲ εἴωθε τοῦ μηνὸς δις ἐμέει ν, ἄμεινον ἐξῆς ποιεῖσθαι τοὺς ἐμέτους ἐν δυσὶν ἡμέρῃσι μᾶλλον ἢ διὰ πεντεκαίδεκα α. ^[17]

15 207 οἱ δὲ πᾶν τούναντίον ποιοῦσι ι. Καὶ τούτων τὸν λογισμὸν αὐτὸν ἔδει τὸν γράψαντα προστεθεικέναι, μάλιστα ἐπειδὴ καὶ χωρὶς διορισμοῦ περὶ τῶν δις ἐμούντων εἶπεν ἐν τῷ μηνί. τινὰς μὲν γὰρ ὁρῶ κενώσεως ἕνεκεν ἐμούντας, ὥσπερ καὶ νηστεύοντας ἄλλους ἐν τῷ μηνὶ μίαν ἡμέραν, ἐνίοις δὲ τοῦ τὸν ἐνιζηκότα τῇ γαστρὶ χυμὸν ἢ γλίσχρον ἢ παχὺν ἐκκαθᾶραι. κωλύει δ' οὐδὲν ἀμφοτέρους ἐκ διαλειμμάτων αὐτὰ ποιεῖν, οὐκ ἐφεξῆς ἡμέραις δύο. Ὅσοι μὲν ἀνεμῶν ἐπιτήδαιοι τὰ ciτία ἢ ὅσοις αἱ κοιλίαι οὐκ εὐδιέξοδο ι, τούτοις πᾶσι συμφέρει πολλάκις τῆς ἡμέρας ἐσθίειν καὶ παντοδαποῖσι βρώμασι χρέεσθαι καὶ ὅσοις πάντας τρόπους ἐσκευασμένοις καὶ οἶνους πίνειν δις τοὺς καὶ τρις τοῦς ι. ^[10]

15 208

ὅσοι δὲ μὴ ἀνεμέουσι τὰ σιτία ἢ καὶ κοιλίας ἔχουσιν ὑγρά c , τούτοις πᾶσιν ἐναντίον τούτου τοῦ τρόπου συμφέρει ποιεῖν ν . Ἐπιτήδειον μὲν ἀνεμεῖν τὰ σιτία τοῖς ἥτοι διαρρύψαι βουλομένοις τὴν κοιλίαν ἢ κένωσιν μετρίαν ποιήσασθαι τοῦ παντὸς σώματος. ἀξιοῖ δὲ τούτους ἐσθίειν τε πολλάκις καὶ ποικίλα καὶ οἶνους πλείονας πίνειν, ἔμπαλιν δὲ τοὺς μῆτε ἐμεῖν βουλομένους ὑγροτέρας τε τοῦ προσήκοντος ἔχοντας κοιλίας, ὡς ἐπισχέσεως δεῖσθαι, μῆτε πολλάκις ἐσθίειν μῆτε πολυειδῆ σιτία τε καὶ οἶνους προσφέρεσθαι. τὸ μὲν γὰρ ἅπαξ φαγεῖν ἔν τι μονοειδὲς ἔνα τε πίνειν οἶνον εἰς τὸ κατασχεῖν αὐτὰ τὴν γαστέρα τε καὶ πέψαι συντελεῖ, τὰ δὲ ἐναντία πεφθῆναί τε δυσχερέστερα καὶ μεῖναι κατὰ τὴν γαστέρα. παρὰ δὲ τὴν ποιότητα τῶν προσενηνεγμένων καὶ τὴν τάξιν τῆς προσφορᾶς ἥτοι γ' ἐπιπολάζειν αὐτὰ ἢ ὑπέρχεσθαι κάτω συμβαίνει. ^[10]

15 209 Τὰ παιδιά χρή τὰ νήπια βρέχειν ἐν θερμῷ ὕδατι πολὺν χρόνον καὶ πίνειν ὕδαρᾶ τὸν οἶνον διδόναι καὶ μὴ ψυχρὸν παντάπας ι . τοῦτον δὲ διδόναι ι , ὅς ἤκιστα τὴν γαστέρα μετεωριεῖ καὶ φῦσαν παρέξει ι . ταῦτα δὲ ποιεῖν ν , ὅπως οἱ τε σπασμοὶ ἥσσον ἐπιλαμβάνωσι καὶ μείζονα γίνηται καὶ εὐχρώτερ α . Αὐτὸς εἶπε τοὺς σκοποὺς τῆς εἰρημένης διαίτης. ἵνα γὰρ οἱ τε σπασμοί, φησὶν, ἥσσον ἐπιλαμβάνωσι καὶ μείζονα γίνηται καὶ εὐχρώτερ α . τὰ γὰρ ἐν ὕδατι θερμῷ βρεχόμενα παιδιά πλείονα χρόνον μαλακὰ διαμένει, τοῦτο δὲ εἰς τὸ μὴ σπᾶσθαι συντελεῖ· τοὺς γὰρ σπασμοὺς αὐτὸς ὁ Ἱπποκράτης τοῖς ἐντεταμένοις σώμασι μᾶλλον γίνεσθαι φησι τῶν ἀνιεμένων καὶ χαλαρῶν. αὖξεται δὲ τὰ μαλακώτερα σώματα ῥᾶον, ἐπειδὴ καὶ πάντῃ τὴν διάτασιν εὐκολωτέραν ἔχει. ^[10]

15 210 ὅτι δὲ τὰ μῆτε σπασμοῖς ἀλίσκόμενα καὶ καλῶς αὐξανόμενα τὴν ὅλην ἔξιν ὑγιεινὴν ἔχει, πρόδηλον παντί. τοῦτ' οὖν αὐτῷ δεδήλωται δι' ἐνὸς γνωρίσματος οὐ μικροῦ, τῆς εὐχροΐας c . ἀλλὰ καὶ τὸν οἶνον ὕδαρῇ κελεύει πίνειν αὐτὰ μὴ βουλόμενος ὑπερθερμαίνεσθαι καὶ μάλιστα διὰ τὸ σπᾶσθαι πολλάκις, ὃ πάλιν αὐτοῖς διὰ τὴν τῶν νεύρων ἀσθένειαν γίνεται καὶ διὰ τὴν ἀδδηφαγίαν. διὰ τοῦτ' οὖν αὐτὸν καὶ μὴ ψυχρὸν αὐτὰ πίνειν κελεύει. τὸ δὲ τοιοῦτον εἶναι τὸν οἶνον, ὅς ἤκιστα φυσιώδης ἐστίν, ἅπασιν κοινῇ συμφέρει τοῖς ἀνθρώποις, οὐ μόνον τοῖς νηπίοις. Τὰς γυναῖκας χρή διαιτᾶσθαι τῷ ξηροτέρῳ τρόπῳ· καὶ γὰρ τὰ ξηρὰ σιτία ἐπιτηδειότερα πρὸς τὴν μαλθακότητα τῶν σαρκῶν καὶ τὰ πόματα ἀκρητέστερα ἀμείνω πρὸς τὰς ὑστέρας καὶ τὰς κυοτροφίας c . Τὰς γυναῖκας ἀξιόσας διαιτᾶσθαι τῷ ξηροτέρῳ τρόπῳ ὁποῖός τις ἐστίν οὗτος αὐτὸς ὑπέγραψεν. ^[13]

15 211 ἔχει δὲ ἀντιλογίαν ἡ δόξα τάνδρος. εἰ μὲν γὰρ παρὰ φύσιν ἦν ταῖς γυναῖξιν ὑγραῖς εἶναι, καθάπερ ἐπὶ τε τῶν δυσκράτων φύσεων καὶ τῶν νοσούντων ὑγρὸν νόσημα, καλῶς ἂν αὐτὰς ἐξήραινεν· ἐπειδὴ δὲ κατὰ φύσιν αὐταῖς ἐστὶ τοῦτο, φυλάττειν αὐτὸ χρή, πλὴν εἰ τὴν ὑγιεινὴν ποτε συμμετρίαν ὑπερβαίῃ. ἀλλὰ τοῦτό γε κάπὶ τῶν ἀνδρῶν σκοπούμεθα· καὶ γὰρ καὶ τούτοις ξηροτέροις μὲν εἶναι τῶν γυναικῶν κατὰ φύσιν ἐστίν· ἐπειδὴ δὲ τῆς προσηκούσης ξηρότητος ἐπὶ πλεον προέλθωσι, τότε αὐτῶν τὴν δυσκρασίαν ἐπανορθούμεθα διὰ τῶν ἐναντίων. Τοὺς γυμναζομένους χρή χειμῶνος καὶ τρέχειν καὶ παλαίειν ν , τοῦ <δὲ> θέρους παλαίειν μὲν ὀλίγον α , τρέχειν δὲ μ ἢ , περιπατεῖν δὲ πολλὰ κατὰ ψῦχο c . Γυμνασίων διαφορὰς οἰκείων ταῖς ὥραις διδάσκει τοῦ μὲν χειμῶνος θερμαίνειν καὶ ξηραίνειν δυναμένων, τοῦ δὲ θέρους ἔμπαλιν. ^[13]

15 212 Ὅσοι κοπιῶσιν ἐκ τῶν δρόμων ν , τούτους παλαίειν χρή· ὅσοι δ' ἂν παλαίοντες κοπιῶσι ι , τούτους χρή τρέχειν· οὕτως γὰρ ἂν ὁ τάλαιπωρὲς τῷ κοπιῶντι τοῦ σώματος διαθερμαίνοιτο καὶ συνιστῶτο καὶ διαναπαύοιτο μάλιστ α . Εἰ οὕτως ἐγγράπτο πάντα τοῖς δογματικοῖς ἰατροῖς, οὐκ ἂν εἶχον ἀφορμὴν πολυλογίας οἱ ἐξηγηταί. λέγω δ' οὕτως ὡς προσθεῖναι τὴν αἰτίαν, δι' ἣν ὧδέ πως ἐκέλευσε πράττειν ἡμᾶς, ὅπερ νῦν ἐποίησεν ὁ Πόλυβος c . Ὁκόσους μάλιστα γυμναζομένους διάρροιαὶ λαμβάνουσι καὶ τὰ ὑποχωρήματα σιτώδεα καὶ ἄπεπτα ,

τούτοις τῶν τε γυμνασίων ἀφαιρεῖν μὴ ἐλάσσω τοῦ τρίτου μέρους καὶ τῶν σιτίων τοῖσιν ἡμίσεσι χρῆσθαι . ^[11]

15 213 δῆλον γὰρ ὅτι ἡ κοιλίη ξυνθάλλειν οὐ δύναται , ὡς πέσσεσθαι τὸ πλῆθος τῶν εἰσιόντων σιτίων . ἔστω δὲ τούτοις τὰ σιτία ἄρτος ὡς ἐξοπτότατος ἐν οἴνῳ ἐντεθρυμμένος καὶ τὰ πόματα ὡς εὐκρητέστατα καὶ ἐλάχιστα καὶ περιπάτοις μὴ χρήσθωσαν ἀπὸ τοῦ σιτίου · μονοσιτεῖν δὲ χρὴ ὑπὸ τοῦτον τὸν χρόνον · οὕτω γὰρ ἂν μάλιστα συνθάλλοιτο ἡ κοιλίη καὶ τῶν εἰσιόντων ἐπικρατέοι . γίνεται δὲ ὁ τρόπος οὗτος τῆς διαρροῆς τῶν σωματίων μάλιστα τοῖσι πυκνোসάρκοις , ὅταν ἀναγκάζεται ὁ ἄνθρωπος κρηφαγεῖν τῆς φύσιος ὑπαρχούσης τοιαύτης · αἱ γὰρ φλέβες πυκνωθεῖσαι οὐκ ἀντιλαμβάνονται τῶν σιτίων τῶν εἰσιόντων . Οὐ περὶ τῶν τῆς ὑγείας ἔνεκα γυμναζομένων ἔοικε ποιεῖσθαι τὸν λόγον νῦν, ἀλλὰ περὶ τῶν γυμναστικῶν τι μετιόντων ἐπιτηδευμάτων καὶ μήτε παύεσθαι τελέως αὐτοῦ δυναμένων μήτε εἰς πάννυ βραχὺ συστεῖλαι· διὰ τοῦτο αὐτῶν ἀφαιρεῖ τοῦ μὲν γυμνασίου τὸ τρίτον μέρος , τῶν δὲ σιτίων τὸ ἥμισυ· τοσούτῳ γὰρ ἐλπίζει κρατῆσειν αὐτούς, ὡς μηκέτι ἀπεπτεῖν τε καὶ διαρροῖζεσθαι. ^[15]

15 214 ὁρθῶς δ' ἐποίησε κἀνταῦθα προσγράψας αὐτὸν τὸν λογισμὸν, ᾧ χρώμενος αὐτὰ τε ταῦτα καὶ τὰ τούτοις ἐπόμενα συνεβούλευσε. γίνεται γὰρ φησὶν ὁ τρόπος οὗτος τῆς διαρροῆς τοῖς πυκνোসάρκοις , ὅταν κρηφαγεῖν ἀναγκάζονται, δηλώσας ἐνταῦθα περὶ τῶν γυμναστικῶν εἶναι τὸν λόγον αὐτῷ· κρηφαγεῖν γὰρ ἀναγκάζουσι τούτους. εἴτ' ἐφεξῆς φησὶν· αἱ γὰρ φλέβες πυκνωθεῖσαι οὐκ ἀντιλαμβάνονται τῶν σιτίων τῶν εἰσιόντων . ἀσαφῶς δὲ εἶπε τοῦτο, καὶ διὰ τοῦτο ἠναγκάσθησαν ὑπολαβεῖν οἱ ἐξηγηταὶ τὸ τὰς πυκνωθείσας αὐτὸν λέγειν ἀντὶ τοῦ σκληρὰς γενομένης καὶ δυσπεπτάτους, ὡς μὴ παραδέχεσθαι τὴν τροφήν, καὶ σημαίνεσθαι τοῦτό φασιν ἐκ τοῦ οὐκ ἀντιλαμβάνονται τῶν σιτίων . ἀλλὰ τοῦτό γε τὴν ἀνάδοσιν μᾶλλον, οὐ τὴν πέψιν εἴωθε βλάπτειν, ὥστε διαχωρεῖν αὐτοὺς ὑγρὰ μὲν, οὐ μὴν ἄπεπτα. προεῖρηται δὲ ὑπ' αὐτοῦ σιτώδη καὶ ἄπεπτα τοιούτους διαχωρεῖν. ὁπότεν δὲ προσγράψαντος αὐτοῦ τὸν λογισμὸν, ᾧ πιστεύσας συνεβούλευσεν ἃ συνεβούλευσεν, ὅμως ἀπορία τις ὑπολείπεται, τί χρὴ νομίζειν γίνεσθαι κατ' ἐκείνους τῶν λόγων, ἐν οἷς οὐ προσέγραψε τὴν αἰτίαν ὧν κελεύει ποιεῖν ἡμᾶς; ἐγὼ δέ, εἰ μὲν μὴ προσεγεγράφει περὶ τῶν πυκνোসάρκων, ὡμολόγουν ἂν ἀπορεῖν παντάπασιν ὡς ἐπὶ πολλῶν ἄλλων, ἐν οἷς οὐδὲν τοιοῦτον προσιθέντος τοῦ συγγραφέως ἀποφαίνονται τολμηρότατα τὸ ἐπελθὸν αὐτοῖς οἱ ἐξηγηταί· ἐπεὶ δὲ αὐτὸς ἐμνημόνευσε τῶν πυκνোসάρκων, ἀφορμὴν ἔδωκε τοῦ γράψαι τι καὶ αὐτοὺς χρήσιμον ἐπὶ τῶν τοιούτων φύσεων. ^[5]

15 215 ἀθροίζουσι γὰρ οὗτοι τάχιστα <χυμῶν> πλῆθος ἐλλιπῶς διαπνεόμενοι, καὶ διὰ τοῦτο τῆς ἀναδόσεως ἰσχυμένης αὐτοῖς ὑγρὰ μὲν πάντως γίνεται τὰ διαχωρήματα, ποτὲ δ' οὐχ ὑγρὰ μόνον, ἀλλὰ καὶ λεπτὰ καὶ μάλιστα ἐπὶ τῶν ἀδδηφαγούντων. ὅταν μὲν γὰρ ἀναδίδωται τι τῶν καταποθέντων, ἐτοιμότερον ἡ γαστήρ πέττει τὰ κατάλοιπα διαμένοντος δὲ ἐν αὐτῇ τοῦ πλῆθους τῶν σιτίων, ὅταν ποτὲ βαρύνηται πρὸς αὐτῶν, ἀποτρίβεται πάντα πρὶν πεφθῆναι. ἴσως δὲ καὶ διὰ τὴν σκληρότητα τῶν φλεβῶν ἢ τῆς τροφῆς ἀνάδοσις ἐκωλύετο μὴ δυναμένων αὐτῶν ἐπὶ πλέον διαστελλέσθαι. ^[15]

15 216 ἀλλὰ τὴν γε τῶν τοιούτων φύσεων ἐπιμέλειαν ἔχρην αὐτὸν γεγραφέναι διὰ τῆς εἰς τοῦναντίον ἀγωγῆς. ἀραίωσις τε γὰρ καὶ μάλαξις ὅλης τῆς ἔξεως εἰσὶν οἱ σκοποὶ διὰ μαλακῆς τρίψεως καὶ λίπους πολλοῦ καὶ τοῦ χρονίζειν ἐν ταῖς πυέλοισι γιγνόμεναι. ὁ δὲ γε πρὸς τὸ σύμπτωμα μόνον ἴσταται παραλιπὼν αὐτοῦ τὴν οἶον ῥίζαν ἐκκόψαι. λέλεκται δὲ κατὰ τὴν προκειμένην ῥῆσιν καὶ τοῦτο αὐτῷ· δῆλον γὰρ ὅτι ἡ κοιλίη συνθάλλειν οὐ δύναται . καὶ μὴν εἴπερ ἀληθῶς ἠτιάσατο τὴν πυκνότητα τῆς ἔξεως καὶ τὰς φλέβας οὐκ ἀντιλαμβανομένας τῆς τροφῆς, οὐκ ὁρθῶς αἰτιᾶται τὴν κοιλίαν. εἰ μὲν <οὖν> τις αὐτῷ συγχωρήσειεν ἀληθεύειν ἐν τούτῳ, συγχωρήσει καὶ τὴν ἐφεξῆς γεγραμμένην δίαιταν ὁρθῶς εἰρησθαι, τὸν ἔξοπτον ἄρτον καὶ τὸ

ποτὸν εὐκρατον, ἔλαττον δὲ καὶ τὴν μονοσιτίαν καὶ τὸ μὴ περιπατεῖν ἐπὶ τοῖς σιτίοις. Ἔστι δὲ αὕτη μὲν ἡ φύσις ὁξεῖα καὶ τρέπεται ἐφ' ἑκάτερον, καὶ ἀκμάζει ὀλίγον χρόνον ἢ εὐεξίῃ ἐν τοῖσι τοιοιτοτρόποισι τῶν σωμάτων. ^[13]

15 217 Ὅξεϊαν εἶπε τὴν τῶν πυκνοσάρκων φύσιν ἐν ἴσῳ τῷ ταχεύει ποιομένην τὰς μεταβολὰς ἐπιφέρων γοῦν ἐρεῖ καὶ τρέπεται ἐφ' ἑκάτερον, τουτέστιν ἐπὶ τὴν εὐεξίαν καὶ τοῦναντίον. ἐφεξῆς δ' ἔτι φησί· καὶ ἀκμάζει ὀλίγον χρόνον ἢ εὐεξίῃ ἐν τοῖσι τοιοιτοτρόποισι τῶν σωμάτων. ἐδείχθη γὰρ ἐν τοῖς εἰς τοὺς ἀφορισμοὺς ὑπομνήμασιν ἢ τῶν γυμνασίων εὐεξία μετὰ <ἀμέτρου> πληρώσεως αἵματός τε καὶ σαρκῶν τὴν ῥώμην φυλάττουσα τῶν φυσικῶν δυνάμεων. ἀλλ' ὥσπερ ἐκεῖ τὴν ἐπ' ἄκρον εὐεξίαν ἐδείκνυμεν εἶναι σφαλεράν, οὐ ταχέως γινομένην ἐν τοῖς ἀραιοῖς σώμασιν, οὕτως ἐπὶ τῶν πυκνοσάρκων, ἐπεὶ τάχιστα γίνεται, διὰ τὸ δυσδιαφόρητον ἀναγκαζομένη δηλονότι μεταπίπτειν εὐθέως, ὁξεῖαν ποιεῖται τὴν γένεσιν καὶ τὴν λύσιν. Τὰ δὲ ἀραιότερα τῶν εἰδῶν καὶ δακύτερα καὶ τὴν κρηφαγίην δέχεται καὶ τὰς ταλαιπωρίας μᾶλλον, καὶ χρονιώτεραι γίνονται αὐτέοισιν αἱ εὐεξίαι. ^[13]

15 218 Ὅτι τὰ δακύτερα τῶν σωμάτων ἀραιότερον ἔχει τὸ δέρμα καὶ τὸ σαρκώδες γένος, ἐμάθομεν ἐν τοῖς Περὶ κράσεων. ταῦτ' οὖν εἰκότως φησί καὶ τὴν κρηφαγίαν ἀνέχεσθαι μᾶλλον, ὥς ἂν διαπνεόμενα, καὶ τὰς ταλαιπωρίας· ἥσσαν γὰρ ἀλίσκεται κόποις (ἐμάθομεν γὰρ καὶ τοῦτο ἐν τοῖς Ὑγιεινοῖς)· εἰ δὲ ταῦτα, καὶ τὰς εὐεξίας ἔξει χρονιωτέρας ὥς ἂν μὴ εἰς ἄκρον ἀφικνουμένας ἐτοιμῶς. Καὶ ὅσοι τὰ σιτία ἀνερεῦγονται τῇ ὑστεραίῃ καὶ τὰ ὑποχόνδρια μετεωρίζεται αὐτέοισιν ὥς ἀπέπτων τῶν σιτίων ἐόντων, τούτοις καθεῦδεν μὲν πλείω χρόνον συμφέρεῖ, τῇ δὲ ἄλλῃ ταλαιπωρίῃ ἀναγκάζειν χρῆσθαι αὐτῶν τὰ σώματα, καὶ τὸν οἶνον ἀκρητέστερον πινόντων καὶ πλείω, καὶ τοῖσι σιτίοισιν ἐλάσσονι χρῆσθαι ὑπὸ τοῦτον τὸν χρόνον. ^[10]

15 219 δῆλον γὰρ δὴ ὅτι ὑπὸ ἀσθενείας καὶ ψυχρότητος ἡ κοιλίη οὐ δύναται τὸ πλῆθος τῶν σιτίων καταπέσσειν. Καλῶς ἐποίησεν ἐνταῦθα προσθεῖς αὐτὸς ἐπὶ τῷ τέλει· δῆλον γὰρ δὴ ὅτι ὑπὸ ἀσθενείας καὶ ψυχρότητος ἡ κοιλίη οὐ δύναται τὸ πλῆθος τῶν σιτίων καταπέσσειν ὥς πρὸς τοῦτον γὰρ ἀποβλέπων τὸν σκοπὸν ἐκθερμαίνειν αὐτὴν πειρᾶται καὶ κατὰ τοῦτο καθεῦδεν τε πλείω χρόνον αὐτοῖς συμβουλεύει καὶ γυμνάζεσθαι καὶ τὸν οἶνον ἀκρητέστερον πίνειν καὶ πλείονα καὶ τοῖσι σιτίοισιν ἐλάττωσι χρῆσθαι κατὰ τὸ ἐκεῖνον τὸν χρόνον, καθ' ὃν ἂν ἡπεπηκότες τυγχάνωσιν, ὥς, ἐν γὰρ τῷ λοιπῷ γυμναζόμενοί τε καὶ κινούμενοι καὶ πίνοντες τὸν οἶνον, ὥς εἰρήκαμεν, οὐδὲν τι δέονται τῆς συμέτρου ποσότητος τῶν σιτίων ἀφαιρεῖν. Ὅσους δὲ δίψαι λαμβάνουσιν, τούτοις τῶν τε σιτίων καὶ τῶν ταλαιπωριῶν ἀφαιρεῖν, καὶ τὸν οἶνον πινόντων ὑδαρῆα τε καὶ ὥς ὅτι ψυχρότατο. ^[15]

15 220 Νῦν μὲν οὕτως εἴρηται τὸ γνῶρισμα τῶν θερμῶν φύσεων, ἐν δὲ τῷ ἔκτῳ τῶν Ἐπιδημιῶν κατὰ τήνδε τὴν ῥῆσιν· “ἐνθέρμῳ φύσει ψυχρὸν ποτὸν ὕδωρ, ἐλινύειν”· αὐτὴν γὰρ ὀνομάσας τὴν κρᾶσιν τοῦ σώματος ἐφεξῆς ἔγραψε τὴν δίαίταν, ἥς χρήζουσιν οἱ οὕτω διακείμενοι, κεφάλαιον μὲν ἔχουσιν τὴν ψῦξιν, ἐν δὲ τῷ κεφαλαίῳ τούτῳ τῆς διαίτης τὰ δρατικώτερα ἢ τε ὑδροποσία ἐστὶ καὶ ἡ ἀγυμνασία. κατὰ δὲ τὴν προκειμένην ῥῆσιν τὸ μὲν “ἐλινύειν” ἐτέρως ὠνόμασεν εἰπὼν καὶ τῶν ταλαιπωριῶν ἀφαιρεῖν, ἀντὶ δὲ τοῦ πίνειν ὕδωρ γράψας καὶ τὸν οἶνον πινόντων ὑδαρῆα τε καὶ ὥς ὅτι ψυχρότατο. καὶ μοι δοκεῖ κάλλιον ἐνταῦθα παραινέσαι· τὸ γὰρ ὑδαρῆς πόμα καὶ ψυχρὸν οὐκ ἐστέρηται μὲν τοῦ ἐμψύχειν, προσείληφε δὲ καὶ τὰς ἐκ τοῦ οἴνου ὠφελείας. Ὅσοις δὲ ὀδύναται γίνονται τῶν σπλάγχνων ἢ ἐκ γυμνασικῆς ἢ ἐξ ἄλλης τινὸς ταλαιπωρίης, τούτοις συμφέρεῖ ἀναπαύεσθαι ἀσίτοις, πόμασι δὲ χρῆσθαι ὅ, τι ἐλάχιστον ἐς τὸ σῶμα εἰσελθὼν πλεῖστον οὔρον δάξῃ, ὅπως αἱ φλέβες αἱ διὰ τῶν σπλάγχνων πεφυκυῖαι μὴ κατατείνωνται πληρούμεναι· ἐκ γὰρ τῶν τοιούτων τὰ φύματα γίνονται καὶ οἱ πυρετοί. ^[5]

15 221

Περὶ πασῶν τῶν ὑποθηκῶν ἐν τῇ τῶν Ὑγιεινῶν πραγματείᾳ τελέως διελήλυθα, καὶ νῦν ὅσον ὑπομνήσεως ἕνεκα καθάπερ ἐν τοῖς ἔμπροσθεν, οὕτως καὶ κατὰ τήνδε τὴν ῥῆσιν εἰρήσεται. πολλοῖς γὰρ τῶν ἀπυρέτων ὀδύνη ἐπιγίγνεται κατὰ τὰ σπλάγχνα καὶ μάλιστα κατὰ τὸ ἥπαρ, ὅταν ἐπὶ σιτίοις γυμνασάμενοι τύχῳ ἢ λουσάμενοι, καὶ γίνεται τοῦτο διὰ στενοχωρίαν μὲν τῶν ἐν τῷ σπλάχνῳ διεξόδων, πάχος δὲ τῶν ἀναφερομένων χυμῶν. ἐμφραττόμενοι γὰρ καὶ ἐνισχύμενοι τοῖς στενοῖς πέρασι τῶν φλεβῶν, καθ' ἃς ἡ μετάληψις γίνεται τοῦ αἵματος ἐκ τῶν σιμῶν τοῦ ἥπατος εἰς τὰ κυρτά, κωλύουσι μὲν τὰς διεξόδους, διατείνουσι δὲ δηλονότι τὰς κατὰ τὰ σιμὰ τοῦ ἥπατος φλέβας, ἐφ' αἷς οὕτω πασχούσαις ὀδυνῶνται χωρὶς τοῦ πυρέττειν. ^[10]

15 222 ἀναπαύεσθαι δὲ τούτους χρή καθ' ὃν ἂν ἀλγῶσι χρόνον καὶ πίνειν τι τῶν οὐρητικῶν καὶ τὸ ἥπαρ ἐκφραττόντων· ἂν γὰρ μὴ οὐρήσῃ, φύματα καὶ πυρετοὶ ταῖς τοιαύταις προφάσεσιν ἐπιγίνονται. Οἷσιν αἱ νοῦσοι ἀπὸ τοῦ ἐγκεφάλου γίνονται ι , νάρκη πρῶτον ἴσχει τὴν κεφαλὴν καὶ οὐρέει θαμινὰ καὶ τὰ ἄλλα πάσχει ι , ὅσαπερ ἐπὶ στραγγουρίῃ· οὗτος ἐφ' ἡμέρας ἐννέα τοῦτο πάσχει· καὶ ἦν μὲν ῥαγῇ κατὰ τὰς ῥίνας ἢ κατὰ τὰ ὦτα ὕδωρ ἢ καὶ βλένν α , ἀπαλλάσσεται τῆς νόσου καὶ τῆς στραγγουρίης παύεται ι . οὐρέει δὲ ἀπόνως πολὺ καὶ λευκόν , ἐς τ' ἂν εἴκοσιν ἡμέρας παρέλθῃ , καὶ ἐκ τῆς κεφαλῆς ἡ ὀδύνη ἐκλείπει τῷ ἀνθρώπῳ , ἐσορέοντι δὲ κλέπτεται οἱ ἡ αὐγὴ . Εἰκότως ὑπωπτεύκασι ταύτην τὴν ῥῆσιν, ἔνιοι δὲ καὶ τελέως κατεγνώκασιν ὥς οὔτε Πολύβου γεγραφότος αὐτὴν οὔτε πολὺ μᾶλλον Ἰπποκράτους· ἢ τε γὰρ ἀρχὴ τοῦ λόγου παντάπασιν ἀδιόριστος ἀξιοῦσα τὰς ἀπὸ τοῦ ἐγκεφάλου νόσους νάρκην τε καὶ στραγγουρίαν ἐπιφέρειν οὔτε, εἴπερ ἡγήσασθαι τις αὐτὸν οὐ πάσας τὰς ἀπὸ τοῦ ἐγκεφάλου νόσους ἀποφαίνεσθαι τοιαύτας ὑπάρχειν, ἀλλὰ μόνας ἐφ' ὧν κατὰ τὰ ὦτα καὶ τὰς ῥίνας ὕδωρ καὶ βλέννα ῥυεῖται τὴν νόσον ἔπαυσεν, ἀληθὲς τὸ λεγόμενον· οὔτε γὰρ αἰεὶ φαίνεται τοῦτο γινόμενον οὔθ' ὥς ἐπὶ τὸ πολὺ. ^[5]